

<https://doi.org/10.62837/2024.2.278>

ABDULLAYEVA ZENFİRA ABBASƏLİ QIZI

ADU-nun

HÜSEYNOVA NİGAR ƏHƏD QIZI

ADU-nun

z.a.abdullayeva@gmail.com

SİFƏTİN TƏDQIQI HAQDA XÜLASƏ

Məqalədə sifətlərin ənənəvi formada quruluşuna, mənalarına görə təsnifi məsələsinə toxunulur və müəyyən situasiyalarda sifətlərin dəyişikliyə uğramasının (əslı sifətlər → nisbi sifətlər) hansı vasitələrlə icra olunması araşdırılır. Eyni zamanda, bəzi situasiyalarda sifətlərin ünsiyyəti təmin edən aspektlərə uyğun olaraq təfəkkür ilə əlaqəli öyrənilir. Sifətlərin müəyyən edilməsi zamanı konsept və kateqoriya arasındakı fərqliliklərə, sifət bildirən konseptlərin insanların və qeyri-canlıların beyinlərində fərqli şəkildə formalaşma səbəblərinə də toxunulur. Ümumi dilçilik baxımından sifətlərin təbiəti və funksiyaları, onların quruluşları, [funksiyalar](#)ının qanunauyğunluqları, konkret dillərdə təsnifi haqqında məlumat verilir. Makro və mikromətnlərdə sifətlərin referensial mənaları müəyyən edilir.

Müasir dövrdə, german dilçiliyində sifətin fərqli dillərdə struktur-semantik və funksional cəhətdən öyrənilməsinə elmi-fəlsəfi cəhətdən yanaşmalar araşdırılaraq təhlil edilir. Bununla yanaşı, sifət haqqında məlumat verilir və sifətlərin təsvir sahələri qruplaşdırılır: a) ismin keyfiyyətni təsvir edən sifətlər (ingilis dilində /a cold drink/ “soyuq içki”; alman dilində /ein heftiger Hund/ “güclü it” və s.); 2) şəxsin, yaxud əşyanın hansı yerə aid olduğunu, haradan gəldiyini, yaxud gətirildiyini təsvir edən və məişət sifətləri adı ilə tanınan sifətlər (ingilis dilində /an Indian temple/ “hind səcdəgahı”; isveç dilində /en mexikansk hatt/ “Meksika şlyapası” və s.), rəng bildirən sifətlər (ingilis dilində /Please, give me some white bread/ “Zəhmət olmsa, mənə bir qədər ağ çörək verin”; alman dilində /sein Gesicht ist schwarz/ “Onun üzü qaradır” və s.), isimlərin ölçüsünü təsvir edən sifətlər (ingilis dilində /A huge place/ “nəhəng yer”; isveç dilində /en tunn tjej/ “arıq qız” və s.). Sifətlərin mənalarına görə təsnifi belə bölünür: əslı, nisbi və vəziyyət bildirən sifətlər. Müasir ingilis dilində sifətlər mətnin formalaşmasında, cümlənin aktual üzlənməsində fəal iştirak edir və mətnlərin mənalarının düzgün ifadə olunmasında rol oynayır.

Açar sözlər: *sifət, ənənəvi, tədqiq, mənə, quruluş, təsnif*

Müasir ingilis dilində sifət şəxs və əşyanın əlamətini, keyfiyyətini və vəziyyətini bildirən sözləri ehtiva edir. Məsələn:

İngilis dilində	Azərbaycan dilində
A beautiful girl	Gözəl qız
Long and wide bridges	Uzun və geniş körpülər
Fresh vegetable	Təzə tərəvəzlər

An easy problem	Asan problem
-----------------	--------------

Cümlə nümunələri:

I was a *little* girl when I lived in that village. ‘*Balaca* qız olanda mən kənddə yaşayırdım.’

She was so *beautiful* and *young* that he didn’t want to hurt her. ‘O, elə *gözəl* və *gənc* idi ki, o, onu incitmək istəmədi.’

It felt good to be dancing with a tall, powerful man on a magic night in a beautiful house (2, s.143). ‘Nağıl kimi gecədə *gözəl* evdə *hündür*, *güclü* kişi ilə rəqs etmək *yaxşı* hiss etdirirdi.’

She was wearing a *simple white* dress (20, s.139). ‘O, *sadə ağ* paltar geyinmişdi.’

Sifət şəxs və əşyanın əlamətini, keyfiyyətini və s. bu kimi xüsusiyyətləri bildirən əsas nitq hissələrindən biridir (8, s.67). Hər bir nitq hissəsi kimi sifətin də dildə xüsusi funksiyası vardır. Sifət əşyanı, hadisəni bir-birindən ayırmağa, onları fərqləndirməyə, beləliklə də əşya, hadisə haqqında geniş, hərtərəfli məlumat verməyə xidmət edir. Sifət, yəni əlamət və keyfiyyət maddi varlığın ayrılmaz hissəsidir. Ətraf aləmdə mövcud olan varlıq müəyyən formaya, əlamətə, keyfiyyətə malik olur. Bu forma, əlamət, keyfiyyət sifət vasitəsilə dinləyənə çatdırılır. Bu səbəbdən də qədim zamanlardan əsas nitq hissəsi kimi sifət dilçilikdə dilçilərin diqqətini cəlb etmişdir. Sifəti isimdən təcrid olunmuş şəkildə düşünmək olmaz. Sifətlə isim arasında daxili bir ahəng, yaxınlıq vardır (2, s. 16). Məsələn aşağıdakı nümunədə gördüyümüz kimi sifət cümlədə ismə aid olur və onun mənasını təyin edir. They were escorted into a *large* ballroom with mirrored walls and *gold* columns and *marble* fireplaces, all of it *beautiful* authentic picture. ‘Onları şüşəli divarları, *qızıl* sütunları və *mərmər* buxarları olan *böyük* rəqs otağına müşayiət etdilər. Onların hamısı gözəl orijinal şəkil idi.’

Bəzi hallarda verilən sözün isim, yaxud sifət olmasını müəyyən etmək çətin olur. Bunun səbəbi odur ki, bəzi dillərdən, məsələn, rus, alman və s. fərqli olaraq müasir ingilis dilində sifətin hal, cins, kəmiyyət kateqoriyası yoxdur. Azərbaycan dilində olduğu kimi, ingilis dilində də sifət aid olduğu, təyin etdiyi isimlə nə hala, nə cinsə və kəmiyyətə görə uzlaşmır. İsmi hansı halda, hansı cinsdə və hansı miqdarda olmasına baxmayaraq sifət eyni formada, ilkin formada işlənir (3, s.40). Nümunələrə baxaq:

She nodded silently and then turned in embarrassment to wipe her *bitter* tears. ‘O, yavaşca başını silkələdi və sonra *acı* göz yaşlarını silərək utancaq vəziyyətdə üzünü çevirdi.’

It was one of the few *nice* ones she had managed to bring from St. Petersburg. ‘Bu onların Peterburqdan gətirə bildikləri bir *neçə gözəl* əşyalardan biri idi.’

Müasir ingilis dilində sifət heç vaxt birləşmə daxilində morfoloji əlamət qəbul etmir. Sifət iki halda morfoloji əlamət qəbul edir (5, s.67): Müasir ingilis dilində sifətlər müstəqil nitq hissəsi kimi başqa nitq hissələrindən öz leksik mənalara və sintaktik funksiyalarına görə fərqlənir (7, s. 60). İngilis dilində bir xeyli nitq hissələri

vardır ki, onlar həm sifət, həm də zərf kimi işlənir. Həmin sözlərin sifət, yaxud zərf olması onların qrammatik funksiyasına uyğun olaraq müəyyən edilir. İşlənən söz ismə aid olduqda təyin funksiyasında, feilə aid olduqda isə zərflilik funksiyasında işlənir (5, s.66). Bu da o anlamı verir ki, birinci halda işlənən söz sifət, ikinci halda işlənən söz isə zərf hesab olunur. Məsələn:

Sifət kimi işlənən sözlər	Zərf kimi işlənən sözlər
Nowadays we lead a <i>fast</i> life. 'Hazırda biz çox sürətli həyat tərzini sürürük.'	My father always scolds my brother as he drives the car <i>fast</i> . 'Atam avtomobili sürətli sürdüyü üçün həmişə qardaşımı danlayır.'
Each of the students has <i>half</i> duties in this project. 'Tələbələrin hər birinin bu layihədə yarı vəzifələri var.'	My mother is <i>half</i> laughing, half crying. 'Anam yarı gülürdü, yarı ağlayırdı.'
I shall try to send him a <i>straight</i> message. 'Mən ona aydın (açıq) ismarış göndərəcəyəm.'	Why do not we go <i>straight</i> to work? 'Nə üçün birbaşa işə getməyək?'
All muslims believe that God is <i>just</i> . 'Bütün müsəlmanlar Allahın ədalətinə inanırlar.'	The bus has <i>just</i> left, hasn't it? 'Avtobus təzəcə yola düşüb, elə deyilmi?'
It was <i>late</i> evening party, wasn't it? 'O gec olan axşam məclisi idi, elə deyilmi?'	Please, do not arrive <i>late</i> ! 'Xahiş edirəm gec qayıtma!'
They were <i>low</i> on opportunities. 'Onların imkanları çox aşağı vəziyyətdə idi.'	He turned the music down <i>low</i> . 'O, musiqinin səsinə azaltdı.'
She is very <i>clean</i> in her manners. 'Onun davranışı olduqca təmiz (aydın) idi.'	The children tried to play the game <i>clean</i> as they promised their parents. 'Uşaqlar valideynlərinə söz verdikləri üçün oyunu təmiz (səliqəli) oynamağa çalışdılar.'

Həm sifət, həm də zərf kimi işlənən sözlərə sonu *-ly* ilə bitən sözləri də aid etmək olar. Məsələn: *weekly* 'həftəlik', *lovely* 'cazibədar', *monthly* 'aylıq' və s. (6, s. 85)

Nümunələrə baxaq:

I read a *weekly* journal yesterday. 'Mən dünən *həftəlik* jurnal oxudum.'

This journal comes out *weekly*, doesn't it? 'Bu jurnal *həftəlik* çıxır, elə deyilmi?'

We took an *early* train. 'Biz *tez* çıxan qatara mindik.'

He got up very *early*. 'Biz çox *erkən* oyandıq.'

Qeyd edək ki, sonu *-ly* bitən bir qrup söz var ki, onlar ancaq sifət kimi işlənir. Məsələn: *beastly* 'vəhşi', *costly* 'bahalı', *cowardly* 'qorxaq', *deadly* 'ölümcül', *likely* 'əğlabatan', *brotherly* 'qardaşcasına', *lively* 'canlı', *womanly* 'qadincasına', *scholarly* 'bilikli', *silly* 'ağılsız', *ugly* 'eybəcər', *unlikely* 'əğlabatmaz' və s. (1, s. 96)

İndi isə *friendly* 'mehriban, dostcasına' sifətini cümlədə işlədək:

She suggested us some *friendly* advice. ‘O, bizə dostcasına bir neçə məsləhət verdi.’

She suggested her advice *in a friendly manner*, didn’t she? ‘O, məsləhətini dostcasına bir tərzdə verdi, elə deyilmi?’

İngilis dilində *friendly*, *friendlily* formasında zərf forması olmadığına görə, biz *in a friendly manner* zərf birləşməsini *friendly* sifətinin əvəzinə işlədə bilərik (8, s. 86). Məsələn:

She suggested her advice *in a friendly manner*, didn’t she? ‘O, məsləhətini dostcasına bir tərzdə verdi, elə deyilmi?’

A.M.İosifoviç *dead* sözünü həm sifət, həm də zərf kimi işlənməsini belə izah edir (4, s. 69):

Dead sifət kimi:

The bird was fired, and it fell *dead*. ‘Quş vuruldu və öldü.’

Dead zərf kimi:

She is *dead* drunk, isn’t she? ‘O, çox içib, elə deyilmi?’

A.M.İosifoviç yazır ki, *deadly* sözü zərf kimi işlənir. Onun yazdığına əsasən *fatally* sözü zərf kimi *deadly* sözünün qarşılığı kimi çıxış edir (4, s. 69). Məsələn:

She is *fatally* injured in the accident. ‘O, qəzada ölümcül yaralanmışdı.’

Göründüyü kimi, müasir ingilis dilində kifayət qədər söz həm sifət, həm də zərf kimi işləyə bilər.

Sifət çoxmənalı söz kimi geniş işlədilir. P.Tsif yazır ki, *good* sifətinin 200-dən artıq mənə variantı mövcuddur.

A. Radford *sharp* sifətinin 19 mənə variantı olduğunu yazır. O qeyd edir ki, leksik-semantik baxımdan *sharp* sifəti müxtəlif mənə daşıyan isimlərlə birləşərək sintaktik birləşmələr əmələ gətirir (18, s. 136).

Sifətin semantik xüsusiyyətləri iki baxımdan tədqiq edilə bilər: a) leksik vahid kimi (sifət+ isim); b) sifətin danışıqda işlənməsi baxımından (4, s.69).

O.Musayev yazır ki, leksik mənalarına görə sifətlər əsasən üç qrupa bölünür: 1) əsl sifətlər; 2) nisbi sifətlər; 3) vəziyyət bildirən sifətlər (14, s.32).

Əsl sifətlər əşyanın rəngini, formasını, əqli və fiziki keyfiyyətlərini və s. bildirir. Məsələn:

A black pencil ‘qara qələm’, *a yellow apple* ‘sarı alma’, *a grey blouse* ‘boz qofta’, *a white shirt* ‘ağ köynək’ və s.

F.Palmer yazır ki, sifət aşağıdakı xüsusiyyətlərlə digər nitq hissələrindən fərqlənir (7, s. 80):

1) leksik-semantik baxımdan sifətlər əşyanın əlamətini, keyfiyyətini, dadını, rəngini, ölçüsünü, formasını və s. bu kimi xüsusiyyətləri bildirir;

2) sifət bir sıra sifətdüzəldici morfoloji morfemlərə malikdir;

3) sifətin dərəcə kateqoriyası var;

4) sifət bağlayıcı feil və isimlərlə birləşə bilər;

5) sifət cümlədə predikativ, predikativ üzv və təyin funsiyasında işləyə bilər.

Adətən ənənəvi qrammatika kitablarında sifət bir qayda olaraq iki yerə bölünür:

1) əsl sifətlər;

2) nisbi sifətlər.

Lakin bəzi araşdırmalar bu təsnifatda bir çatışmazlıq olduğunu göstərir. Məsələn, *a-* morfeli sözlər bu təsnifatdan kənarda qalır. Məsələn:

aware	xəbərdar
alive	diri
afoot	ayaqda
ablaze	yanan, parıldayan

Bu cür sözlərin nitq hissələrində yeri barədə fərqli fikirlər var. Məsələn, *alive* sözünü araşdıraraq. *Alive* sözü əksər ingilis dilinin qrammatikası kitablarında, həmçinin də bəzi lüğətlərdə “predicative adjective”, yaxud da “adjective predicative” adlandırılır. Bəzi kitablarda *a-* morfemi ilə qurtaran sözlərin isə *stative* olmaları barədə yazılar var.

Rus dilçiliyində L.V.Şerba və V.V.Vinoqradov “category of state” adlı nitq hissəsinin adını qeyd edirlər. Bu nəzəriyyəyə əsaslanan B.A.İliş də keçmiş sovet dilçiliyində ilk dəfə olaraq “stative” adlı nitq hissəsi olduğunu irəli sürmüşdü. O, hal-vəziyyət bildirən sifətləri ayrıca nitq hissəsi kimi təqdim edir. B.A.İlişdən sonra V.N.Jiqadlo, K.A.Kobrina, B.S.Xaymoviç, B.İ.Rogovskaya, L.Y.Lisina, B.M.Leykina və başqa bu kimi ingilis dilçiləri də B.A.İlişin irəli sürdüyü fikirləri davam etdirmişlər (7, s. 90).

Qeyd edək ki, Azərbaycan dilçiləri bu məsələdə fərqli mövqe nümayiş etdirirlər. N.Nəbiyeva qeyd edilən fikirlərlə razılaşmır. Onun qənaətinə görə, *a-* prefiksi sözlərlə bağlı yalnız o iddia doğrudur ki, bu cür sözlər *a-* prefiksində malikdirlər. Lakin tədqiqat nəticəsində məlum olur ki, bu fakt inandırıcı deyil. Belə ki, *a-* prefiksində yalnız “statives” adlanan “nitq hissələri” tərkibində deyil, həmçinin digər nitq hissələrinin də tərkibində rast gəlmək mümkündür. Məsələn:

<i>Aright</i> ‘doğru, düzgün’	<i>Adverb: To hear aright</i> ‘düzgün eşitmək’
<i>Arise</i> ‘ayaq üstə’	<i>Verb: They usually arise before noon.</i> ‘Onlar adətən günüortadan əvvəl görünürlər.’
<i>Amount</i> ‘miqdar’	<i>Noun: A large amount of work</i> ‘işin çox hissəsi’
<i>Amidst</i> ‘arasında’	<i>Preposition: Amidst cries of welcome</i> ‘sevinc göz yaşları arasında’
<i>Across</i> ‘üzərindən’	<i>Adverb: With arms across</i> ‘qolları arasında’
<i>Along</i> ‘boyunca’	<i>Preposition: Along the road</i> ‘yol boyunca’

Digər xüsusiyyətlər gəldikdə isə *a-* prefiksli sözlərin müvəqqəti vəziyyət bildirməsi və predikativ funksiyasında çıxış etməsi digər nitq hissələri üçün də xarakterikdir. Vəziyyət təkcə *a-* prefiksli sözlərlə deyil, adi sifətlərlə də ifadə edilir. Məsələn: *happy* ‘xoşbəxt’, *unhappy* ‘bədbəxt’, *mad* ‘ağılsız’, *miserable* ‘qəzəbli’, *sad* ‘kədərli’, *glad* ‘şad’ və s. bu kimi sifətlərdən hər biri vəziyyət bildirir. Vəziyyət hətta feillər vasitəsilə də ifadə edilə bilər. Məsələn: *to sleep* ‘yatmaq’, *to suffer* ‘əziyyət çəkmək’, *to lie* ‘uzanmaq’ və s (4, s. 65). Göründüyü kimi, nümunələrdə feillərdən hər biri hərəkət deyil, yalnız vəziyyət bildirir.

Haqqında danışılan sözləri yanlış olaraq fərqləndirən üçüncü cəhət, yəni onların predikativ funksiyasında çıxış etməsi isə belə izah edilə bilər ki, bu təkcə *a*- prefiksli sözlərə aid olan xüsusiyyət hesab edilə bilməz. Müasir ingilis dilində mövcud olan çox nitq hissələri, hətta məsdər və cerundada cümlədə predikativ rolunda işləyə bilər (6, s.15-21).

A.Hüseynov yazır ki, *a*-prefiksli sözləri sifətdən ayıraraq ayrıca nitq hissəsi kimi götürməyə ehtiyac yoxdur (8, s.71). Bu qrupa daxil olan sözlər çox ingilis dilçilərinin və ingilis dili ilə məşğul olan rus dilçilərinin məsələn, N.A.Qanşına, N.M.Vasilevskaya, L.Barxudarov və digərlərinin qeyd etdiyi kimi, sifətin xüsusi bir növü hesab edilməlidir. Bunun üçün kifayət qədər dil materialları var və onların üzərində bunu sübut etmək olar. İngilis dilində sifət təyin və predikativ funksiyasında çıxış edir. *A*-prefiksli sözlər də adları çəkilən funksiyalarda çıxış edir. Fərq ondadır ki, sifətlər təyin funksiyasında həm prepozitiv, həm də postpozitiv ola bilər. Məsələn: *a sensible suggestion* ‘həssas təklif’, *a suggestion sensible* ‘təklif həssas’ və s. *A* –prefiksli sözlər təyin funksiyasında əsasən postpozitiv funksiyada işlənir. Məsələn: *a man alive* ‘diri insan’ və s. N.Nəbiyeva yazır ki, *a*-prefiksli sözlərin sifətlərdən ayrılaraq müstəqil nitq hissələri kimi verilməsi ingilis dilçiliyi üçün süni olaraq yaradılıb. Bu günə qədər *a*-prefiksli sözlərin nitq hissəsi olaraq necə adlandırılmasında bir anlaşılmazlıq hökm sürür. Dilçilərin bir qismi onları *words denoting the state of category* (L.L.İofik), bir qismi *the stative* (N.A.Kobrina, B.A.İliş və başqaları), bəziləri *the ad-link* (B.S.Xaymoviç, B.İ.Rogovskaya) adlandırırlar. “Müasir ingilis dilinin Lonqman lüğəti”-ndə *a*-prefiksli sözlər sifət və zərf kimi yazılır. Bəzi lüğətlərdə isə bu cür sözlər “predicative adjectives” və ya “adjective predicative” adlandırılır.

A-prefiksli sözlər barədə Azərbaycan dilçiliyində O.Musayevin də tədqiqatları vardır. O.Musayev bu məsələyə rus dilçiləri kimi yanaşır. O, da *a*-prefiksli sözləri ayrıca nitq hissəsi kimi qəbul edir və nitq hissələri sistemində onları “The Statives” kimi adlandırır. Lakin bir qədər sonra O.Musayev bu barədə mövqeyini dəyişir. 2007-2009-cu illərdə çıxan qrammatika kitabında həmin sözlər sifətlərin ayrıca bir qrupu kimi qeyd edilir (8, s. 33). A.Hüseynov yazır ki, hələ də *a*-prefiksli sözlər barədə anlaşılmazlıq hökm sürür. Onun fikrinə görə, *a*-prefiksli sözləri ənənədə olduğu kimi sifətlərin bir qrupu hesab etmək və onları “stative adjectives” (vəziyyət bildirən sifətlər) adlandırmaq daha məqsədəuyğundur (8, s.73).

İstifadə edilən ədəbiyyat

1. Abdullayev K.M. Azərbaycan dili sintaksisinin nəzəri problemləri. Bakı: Maarif, 1998, 284s
2. Бархударов Л.С., Щтелинг Д.А. Грамматика английского языка. Москва: Прогресс, 1973, 422 с.
3. Жигадло В.Н., Иванова И.П., Иофик Л.Л. Современный английский язык. Теоретический курс грамматика. М., Издательство литературы на иностранных языках. «Высшая школа», 1956, 350 с.

4. Kaushanskaya V.L., Covner R.L. English Grammar. Leningrad: Prosveshchenie, 1973, p.320.
 5. Kobrina N.A., Korneyeva E.A., Ossovskaya M.E., Guzeyeva K.A. An English Grammar. Morphology. M.: Prosvescheniye, 1985, 288 p.
 6. Longman Dictionary of Common Errors. UK: Academy Press, 1997, 1070 p.
 7. Nəbiyeva N.Ə. Bir daha ingilis dilindəki **a-** prefiksli sözlər haqqında. ADU-nun "Elmi əsərləri". Bakı: Mütərcim, 2002, №5, s.114-117.
 8. Palmer F. Grammar. London: Cambridge University Press, 1973, 200 p.
- Bədii ədəbiyyat:*
9. Steel D. Zoya. England: Dell publishing house, 1988, 500 p.

**Abdullayeva Zenfira Abbasəli qızı
Hüseynova Nigar Əhəd qızı**

ОБ ИССЛЕДОВАНИИ ПРИЛАГАТЕЛЬНЫХ.

Резюме

Статья посвящена исследованию прилагательного в традиционной лингвистике. В статье подчеркивается, что прилагательные выражают признак, качество и состояние лица и предмета. В статье анализируются классификация прилагательных. Подчеркивается, что прилагательные классифицируются по морфологическим признакам и лексическим значениям. По морфологическим признакам прилагательные бывают простыми, производными и сложными. В статье каждая группа прилагательных по строению рассматривается отдельно. По лексическим признакам прилагательные делятся на действительные, относительные и прилагательные, обозначающие состояние. По лексическим признакам прилагательных рассматриваются мнения разных лингвистов и выражается отношение к ним. В статье особенно в отношении прилагательных, выражающих состояние, рассмотрены мнения некоторых ученых, например, О.Мусаева, А.Гусейнова и Н.Набиевой. В конце автором резюмируются мнения ученых относительно прилагательных состояния. В статье также даются сведения о семантическом делении прилагательных. В статье определяется, что среди частей речи прилагательные занимают важное место. В статье достаточно приведенные примеры и использованы научно-теоретическая литература.

Ключевые слова: прилагательное, традиционное, исследование, значение, структура, классификация

**Abdullayeva Zenfira Abbaseli
Huseynova Nigar Ehed**

THE INVESTIGATIONS OF ADJECTIVES

Summary

The article deals with the investigation of the adjectives in traditional linguistics. It states that adjective is a word expressing a quality of a substance by

limiting its meaning. The classification of adjectives has been analyzed in the article. The article highlights the fact that adjectives are classified in two ways such as according to their morphological structure and according to their lexical meaning. According to their morphological structure the adjectives are divided into three groups. They are: simple, derivative and compound adjectives. All these have been discussed in the article. The article states adjectives are divided into three groups according to their lexical meaning. They are qualitative, relative, and stative adjectives. The author gives different point of view of various linguists about the stative adjectives. The opinion of N.Nabiyeva has widely discussed in the article about the adjectives forming by the *prefix a*. The opinion of O.Musayev has also been referred to in the article. The author has also stated her point of view about the mentioned problem in the article too.

The article states that semantically adjectives are divided into some groups.

The article highlights that the adjectives have their special role among the parts of speech. There used enough examples and theoretical references in the article.

Key words: *adjective, traditional, investigation, meaning, structure, classification*

Redaksiyaya daxil olma tarixi: 15.02.2024

Çapa qəbul olunma tarixi: 24.02.2024

**Rəyçi: filologiya üzrə fəlsəfə doktoru, dos. Elmira Əliyeva
tərəfindən tövsiyə olunmuşdur**